

- ਮਿੱਠੇ ਬੱਚੇ:-** ਪਾਸ ਵਿੱਚ ਆਨਰ ਹੋਣਾ ਹੈ ਤਾਂ ਸ਼੍ਰੀਮਤ ਤੇ ਚੱਲਦੇ ਰਹੋ, ਕੁਸੰਗ ਅਤੇ ਮਾਇਆ ਦੇ ਤੂਫ਼ਾਨਾਂ ਤੋਂ ਆਪਣੀ ਸੰਭਾਲ ਕਰੋ ”
- ਪ੍ਰਸ਼ਨ:-** ਬਾਪ ਨੇ ਬੱਚਿਆਂ ਦੀ ਕੀ ਸੇਵਾ ਕੀਤੀ, ਜੇ ਬੱਚਿਆਂ ਨੂੰ ਵੀ ਕਰਨੀ ਹੈ?
- ਉੱਤਰ:-** ਬਾਪ ਨੇ ਲਾਡਲੇ ਬੱਚੇ ਕਹਿ ਕੇ ਹੀਰੇ ਵਰਗਾ ਬਣਾਉਣ ਦੀ ਸੇਵਾ ਕੀਤੀ। ਇਵੇਂ ਅਸੀਂ ਬੱਚਿਆਂ ਨੂੰ ਵੀ ਆਪਣੇ ਮਿੱਠੇ ਭਰਾਵਾਂ ਨੂੰ ਹੀਰੇ ਵਰਗਾ ਬਣਾਉਣਾ ਹੈ। ਇਸ ਵਿੱਚ ਕੋਈ ਤਕਲੀਫ਼ ਦੀ ਗੱਲ ਨਹੀਂ ਹੈ, ਸਿਰਫ਼ ਕਹਿਣਾ ਹੈ ਕਿ ਬਾਪ ਨੂੰ ਯਾਦ ਕਰੋ ਤਾਂ ਹੀਰੇ ਵਰਗਾ ਬਣ ਜਾਓਗੇ।
- ਪ੍ਰਸ਼ਨ:-** ਬਾਪ ਨੇ ਕਿਹੜਾ ਹੁਕਮ ਆਪਣੇ ਬੱਚਿਆਂ ਨੂੰ ਦਿੱਤਾ ਹੈ?
- ਉੱਤਰ:-** ਬੱਚੇ, ਤੁਸੀਂ ਸੱਚ ਕਮਾਈ ਕਰੋ ਅਤੇ ਕਰਾਓ। ਤੁਹਾਨੂੰ ਕਿਸੇ ਤੋਂ ਵੀ ਉਧਾਰ ਲੈਣ ਦਾ ਹੁਕਮ ਨਹੀਂ ਹੈ।
- ਗੀਤ:-** ਇਸ ਪਾਪ ਦੀ ਦੁਨੀਆਂ ਤੋਂ.....

ਓਮ ਸ਼ਾਂਤੀ। ਨਵੀਂ ਦੁਨੀਆਂ ਵਿੱਚ ਚੱਲਣ ਵਾਲੇ ਮਿੱਠੇ - ਮਿੱਠੇ ਰੂਹਾਨੀ ਬੱਚਿਆਂ ਪ੍ਰਤੀ ਬਾਪ ਗੁਡਮਾਰਨਿੰਗ ਕਰ ਰਹੇ ਹਨ। ਰੂਹਾਨੀ ਬੱਚੇ ਨੰਬਰਵਾਰ ਪੁਰਸ਼ਾਰਥ ਅਨੁਸਾਰ ਜਾਣਦੇ ਹਨ ਕਿ ਬਰੇਬਰ ਅਸੀਂ ਇਸ ਦੁਨੀਆਂ ਤੋਂ ਦੂਰ ਜਾ ਰਹੇ ਹਾਂ। ਕਿੱਥੇ? ਆਪਣੇ ਸਵੀਟ ਸਾਈਲੈਂਸ ਹੋਮ ਵਿੱਚ। ਸ਼ਾਂਤੀਧਾਮ ਹੀ ਦੂਰ ਹੈ, ਜਿੱਥੋਂ ਅਸੀਂ ਆਤਮਾਵਾਂ ਆਉਂਦੀਆਂ ਹਾਂ ਉਹ ਹੈ ਮੂਲਵਤਨ, ਇਹ ਹੈ ਸਥੂਲ ਵਤਨ। ਉਹ ਹੈ ਅਸੀਂ ਆਤਮਾਵਾਂ ਦਾ ਘਰ। ਉਸ ਘਰ ਵਿੱਚ ਬਾਪ ਬਗ਼ੈਰ ਤਾਂ ਕੋਈ ਲੈਕੇ ਜਾ ਨਾ ਸਕੇ। ਤੁਸੀਂ ਸਭ ਬ੍ਰਾਹਮਣ - ਬ੍ਰਹਮਣੀਆਂ ਰੂਹਾਨੀ ਸਰਵਿਸ ਕਰ ਰਹੇ ਹੋ। ਕਿਸ ਨੇ ਸਿਖਾਇਆ ਹੈ? ਦੂਰ ਲੈ ਜਾਣ ਵਾਲੇ ਬਾਪ ਨੇ। ਕਿੰਨਿਆਂ ਨੂੰ ਲੈ ਜਾਣਗੇ ਦੂਰ? ਅਣਗਿਣਤ ਹੈ। ਇੱਕ ਪੰਡੇ ਦੇ ਬੱਚੇ ਤੁਸੀਂ ਸਭ ਵੀ ਪੰਡੇ ਹੋ। ਤੁਹਾਡਾ ਨਾਮ ਹੀ ਹੈ ਪਾਂਡਵ ਸੈਨਾ। ਤੁਸੀਂ ਬੱਚੇ ਹਰ ਇੱਕ ਨੂੰ ਦੂਰ ਲੈ ਜਾਣ ਦੀ ਯੁਕਤੀ ਦੱਸਦੇ ਹੋ - ਮਨਮਨਾਭਵ, ਬਾਪ ਨੂੰ ਯਾਦ ਕਰੋ। ਕਹਿੰਦੇ ਵੀ ਹਨ - ਬਾਬਾ, ਇਸ ਦੁਨੀਆਂ ਤੋਂ ਕਿੱਥੇ ਦੂਰ ਲੈ ਚੱਲੋ। ਨਵੀਂ ਦੁਨੀਆਂ ਵਿੱਚ ਤਾਂ ਇਵੇਂ ਨਹੀਂ ਕਹਿਣਗੇ। ਇੱਥੇ ਹੈ ਰਾਵਣ ਰਾਜ, ਤਾਂ ਕਹਿੰਦੇ ਹਨ ਇਸ ਤੋਂ ਦੂਰ ਲੈ ਚੱਲੋ, ਇੱਥੇ ਚੈਨ ਨਹੀਂ ਹੈ। ਇਸ ਦਾ ਨਾਮ ਹੀ ਹੈ ਦੁੱਖਧਾਮ। ਹੁਣ ਬਾਪ ਤੁਹਾਨੂੰ ਕੋਈ ਧੱਕਾ ਨਹੀਂ ਖਿਲਾਉਂਦੇ ਹਨ। ਭਗਤੀ ਮਾਰਗ ਵਿੱਚ ਬਾਪ ਨੂੰ ਲੱਭਣ ਲਈ ਤੁਸੀਂ ਕਿੰਨੇ ਧੱਕੇ ਖਾਂਦੇ ਹੋ। ਬਾਪ ਖੁਦ ਕਹਿੰਦੇ ਹਨ ਮੈਂ ਹਾਂ ਹੀ ਗੁਪਤ। ਇਨ੍ਹਾਂ ਅੱਖਾਂ ਤੋਂ ਕੋਈ ਮੈਨੂੰ ਵੇਖ ਨਹੀਂ ਸਕਦੇ। ਕ੍ਰਿਸ਼ਨ ਦੇ ਮੰਦਿਰ ਵਿੱਚ ਮੱਥਾ ਟੇਕਣ ਦੇ ਲਈ ਚਾਖੜੀ ਰੱਖਦੇ ਹਨ, ਮੈਨੂੰ ਤਾਂ ਪੈਰ ਹੈ ਨਹੀਂ ਜੋ ਤੁਹਾਨੂੰ ਮੱਥਾ ਟੇਕਣਾ ਪਵੇ। ਤੁਹਾਨੂੰ ਤਾਂ ਸਿਰਫ਼ ਕਹਿੰਦਾ ਹਾਂ - ਲਾਡਲੇ ਬੱਚੇ, ਤੁਸੀਂ ਵੀ ਹੋਰਾਂ ਨੂੰ ਕਹਿੰਦੇ ਹੋ - ਮਿੱਠੇ ਭਰਾਵੇਂ, ਪਾਰਲੇਕਿਕ ਬਾਪ ਨੂੰ ਯਾਦ ਕਰੋ ਤਾਂ ਵਿਕਰਮ ਵਿਨਾਸ਼ ਹੋਣਾ। ਬਸ ਹੋਰ ਕੋਈ ਤਕਲੀਫ਼ ਨਹੀਂ। ਜਿਵੇਂ ਬਾਪ ਹੀਰੇ ਵਰਗਾ ਬਣਾਉਂਦੇ ਹਨ, ਬੱਚੇ ਵੀ ਹੋਰਾਂ ਨੂੰ ਹੀਰੇ ਵਰਗਾ ਬਣਾਉਂਦੇ ਹਨ। ਇਹ ਹੀ ਸਿੱਖਣਾ ਹੈ - ਮਨੁੱਖ ਨੂੰ ਹੀਰੇ ਵਰਗਾ ਕਿਵੇਂ ਬਣਾਈਏ? ਡਰਾਮਾ ਅਨੁਸਾਰ ਕਲਪ ਪਹਿਲੇ ਮੁਅਫ਼ਿਕ ਕਲਪ - ਕਲਪ ਦੇ ਸੰਗਮ ਤੇ ਬਾਪ ਆਕੇ ਸਾਨੂੰ ਸਿਖਾਉਂਦੇ ਹਨ। ਫਿਰ ਅਸੀਂ ਹੋਰਾਂ ਨੂੰ ਸਿਖਾਉਂਦੇ ਹਾਂ। ਬਾਪ ਹੀਰੇ ਵਰਗਾ ਬਣਾ ਰਹੇ ਹਨ। ਤੁਹਾਨੂੰ ਪਤਾ ਹੈ ਖੇਜਾਂ ਦੇ ਗੁਰੂ ਆਗਾਖਾਂ ਦਾ ਸੋਨੇ, ਚਾਂਦੀ, ਹੀਰੇ ਵਿੱਚ ਵਜ਼ਨ ਕੀਤਾ ਸੀ। ਨਹਿਰੂ ਨੂੰ ਸੋਨੇ ਵਿੱਚ ਵਜ਼ਨ ਕੀਤਾ ਸੀ। ਹੁਣ ਉਹ ਕੋਈ ਹੀਰੇ ਵਰਗਾ ਬਣਾਉਂਦੇ ਤਾਂ ਨਹੀਂ ਸੀ। ਬਾਪ ਤਾਂ ਤੁਹਾਨੂੰ ਹੀਰੇ ਵਰਗਾ ਬਣਾਉਂਦੇ ਹਨ। ਉਨ੍ਹਾਂ ਨੂੰ ਤੁਸੀਂ ਕਿਸ ਵਿੱਚ ਵਜ਼ਨ ਕਰੋਗੇ? ਤੁਸੀਂ ਹੀਰੇ ਆਦਿ ਕੀ ਕਰੋਗੇ। ਤੁਹਾਨੂੰ ਤਾਂ ਦਰਕਾਰ ਹੀ ਨਹੀਂ। ਉਹ ਲੋਕ ਤਾਂ ਰੋਸ ਵਿੱਚ ਬਹੁਤ ਪੈਸੇ ਉਡਾਉਂਦੇ ਹਨ। ਮਕਾਨ, ਪ੍ਰਾਪਰਟੀ ਆਦਿ ਬਣਾਉਂਦੇ ਰਹਿੰਦੇ ਹਨ। ਤੁਸੀਂ ਬੱਚੇ ਤਾਂ ਸੱਚੀ ਕਮਾਈ ਕਰ ਰਹੇ ਹੋ। ਤੁਸੀਂ ਕੋਈ ਤੋਂ ਉਧਾਰ ਲਵੋ ਤਾਂ ਫਿਰ 21 ਜਨਮ ਦੇ ਲਈ ਭਰਕੇ ਦੇਣਾ ਪਵੇ। ਤੁਹਾਨੂੰ ਕਿਸੇ ਤੋਂ ਉਧਾਰ ਲੈਣ ਦਾ ਹੁਕਮ ਨਹੀਂ ਹੈ। ਤੁਸੀਂ ਜਾਣਦੇ ਹੋ ਇਸ ਸਮੇਂ ਹੈ ਝੂਠੀ ਕਮਾਈ, ਜੋ ਖਤਮ ਹੋ ਜਾਣ ਵਾਲੀ ਹੈ। ਬਾਬਾ ਨੇ ਵੇਖਿਆ ਇਹ ਤਾਂ ਕੋਡੀਆਂ ਹਨ, ਸਾਨੂੰ ਹੀਰੇ ਮਿਲਦੇ ਹਨ, ਤਾਂ ਫਿਰ ਇਹ ਕੋਡੀਆਂ ਕੀ ਕਰਨਗੇ? ਕਿਉਂ ਨਾ ਬਾਪ ਤੋਂ ਬੇਹੱਦ ਦਾ ਵਰਸਾ ਲਈਏ। ਖਾਣਾ ਤਾਂ ਮਿਲਣਾ ਹੀ ਹੈ। ਇੱਕ ਕਹਾਵਤ ਵੀ ਹੈ - ਹੱਥ ਜਿਨ੍ਹਾਂ ਦਾ ਇਵੇਂ..... ਪਹਿਲਾ ਪੂਰ (ਪਹਿਲਾ ਨੰਬਰ) ਉਹ ਪਾ ਲੈਂਦੇ ਹਨ। ਬਾਬਾ ਨੂੰ ਸ਼ਰਾਫ਼ ਵੀ ਕਹਿੰਦੇ ਹੋ ਨਾ। ਤਾਂ ਬਾਪ ਕਹਿੰਦੇ ਹਨ ਤੁਹਾਡੀ ਪੁਰਾਣੀ ਚੀਜ਼ਾਂ ਐਕਸਚੇਂਜ ਕਰਦਾ ਹਾਂ। ਕੋਈ ਮਰਦਾ ਹੈ ਤਾਂ ਪੁਰਾਣੀ ਚੀਜ਼ਾਂ ਕਰਨੀਘੇਰ ਨੂੰ ਦਿੰਦੇ ਹਨ ਨਾ। ਬਾਪ ਕਹਿੰਦੇ ਹਨ ਮੈਂ ਤੁਹਾਡੇ ਤੋਂ ਲੈਂਦਾ ਕੀ ਹਾਂ, ਇਹ ਸੈਪਲ ਵੇਖੋ। ਦੁੱਪਦੀ ਵੀ ਇੱਕ ਤਾਂ ਨਹੀਂ ਸੀ ਨਾ। ਤੁਸੀਂ ਸਭ ਦੁੱਪਦੀਆਂ ਹੋ। ਬਹੁਤ ਪੁਕਾਰਦੀ ਹਨ ਬਾਬਾ ਸਾਨੂੰ ਨੰਗਨ ਹੋਣ ਤੋਂ ਬਚਾਓ। ਬਾਬਾ ਕਿੰਨਾ ਪਿਆਰ ਨਾਲ ਸਮਝਾਉਂਦੇ ਹਨ - ਬੱਚੇ, ਇਹ ਅੰਤਿਮ ਜਨਮ ਪਵਿੱਤਰ ਬਣੇ। ਬਾਪ ਕਹਿੰਦੇ ਹਨ ਨਾ ਬੱਚਿਆਂ ਨੂੰ, ਕਿ ਮੇਰੇ ਦਾੜੀ ਦੀ ਲਾਜ ਰੱਖੋ, ਕੁਲ ਨੂੰ ਕਲੰਕ ਨਹੀਂ ਲਾਓ। ਤੁਸੀਂ ਮਿੱਠੇ - ਮਿੱਠੇ ਬੱਚਿਆਂ ਨੂੰ ਕਿੰਨਾ ਫ਼ਖਰ ਹੋਣਾ ਚਾਹੀਦਾ ਹੈ। ਬਾਪ ਤੁਹਾਨੂੰ ਹੀਰੇ ਵਰਗਾ ਬਣਾਉਂਦੇ ਹਨ, ਇਨ੍ਹਾਂ ਨੂੰ ਵੀ ਉਹ ਬਾਪ ਹੀਰੇ ਵਰਗਾ ਬਣਾਉਂਦੇ ਹਨ। ਯਾਦ ਉਨ੍ਹਾਂ ਨੂੰ ਕਰਨਾ ਹੈ। ਇਹ ਬਾਬਾ ਬ੍ਰਹਮਾ ਕਹਿੰਦੇ ਹਨ ਮੈਨੂੰ ਯਾਦ ਕਰਨ ਨਾਲ ਤੁਹਾਡੇ ਵਿਕਰਮ ਵਿਨਾਸ਼ ਨਹੀਂ ਹੋਣਗੇ। ਮੈਂ ਤੁਹਾਡਾ ਗੁਰੂ ਨਹੀਂ ਹਾਂ। ਉਹ ਸਾਨੂੰ ਸਿਖਾਉਂਦੇ ਹਨ, ਅਸੀਂ ਫਿਰ ਤੁਹਾਨੂੰ ਸਿਖਾਉਂਦੇ ਹਾਂ, ਅਸੀਂ ਫਿਰ ਤੁਹਾਨੂੰ ਸਿਖਾਉਂਦੇ ਹਾਂ। ਹੀਰੇ ਵਰਗਾ ਬਣਨਾ ਹੈ ਤਾਂ ਬਾਪ ਨੂੰ ਯਾਦ ਕਰੋ।

ਬਾਬਾ ਨੇ ਸਮਝਾਇਆ ਹੈ ਭਗਤੀ ਮਾਰਗ ਵਿੱਚ ਭਾਵੇਂ ਕੋਈ ਦੇਵਤਾ ਦੀ ਭਗਤੀ ਕਰਦੇ ਰਹਿੰਦੇ ਹਨ, ਫਿਰ ਵੀ ਬੁੱਧੀ ਦੁਕਾਨ, ਧੰਦੇ

ਆਦਿ ਵੱਲ ਭੱਜਦੀ ਰਹਿੰਦੀ ਹੈ, ਕਿਉਂਕਿ ਉਸ ਨਾਲ ਆਮਦਨੀ ਹੁੰਦੀ ਹੈ। ਬਾਬਾ ਆਪਣਾ ਅਨੁਭਵ ਵੀ ਸੁਣਾਉਂਦੇ ਹਨ ਕਿ ਜਦ ਬੁੱਧੀ ਇੱਧਰ - ਉੱਧਰ ਭੱਜਦੀ ਸੀ ਤਾਂ ਆਪਣੇ ਨੂੰ ਚਮਾਟ ਮਾਰਦਾ ਸੀ - ਇਹ ਯਾਦ ਕਿਉਂ ਆਉਂਦੇ ਹਨ? ਤਾਂ ਹੁਣ ਅਸੀਂ ਆਤਮਾਵਾਂ ਨੂੰ ਇੱਕ ਬਾਪ ਨੂੰ ਹੀ ਯਾਦ ਕਰਨਾ ਹੈ, ਪਰ ਮਾਇਆ ਘੜੀ - ਘੜੀ ਭੁਲਾ ਦਿੰਦੀ ਹੈ, ਘੁਸਾ ਲੱਗਦਾ ਹੈ। ਮਾਇਆ ਬੁੱਧੀਯੋਗ ਤੋੜ ਦਿੰਦੀ ਹੈ। ਇਵੇਂ - ਇਵੇਂ ਆਪਣੇ ਨਾਲ ਗੱਲਾਂ ਕਰਨੀ ਚਾਹੀਦੀ ਹੈ। ਬਾਪ ਕਹਿੰਦੇ ਹਨ - ਹੁਣ ਆਪਣਾ ਕਲਿਆਣ ਕਰੋ ਤਾਂ ਦੂਸਰਿਆਂ ਦਾ ਵੀ ਕਲਿਆਣ ਕਰੇ। ਸੈਂਟਰਸ ਖੋਲੋ। ਇਵੇਂ ਬਹੁਤ ਬੱਚੇ ਬੋਲਦੇ ਹਨ - ਬਾਬਾ, ਫਲਾਣੀ ਜਗ੍ਹਾ ਸੈਂਟਰ ਖੋਲ੍ਹੋ? ਬਾਪ ਕਹਿੰਦੇ ਹਨ ਮੈਂ ਤਾਂ ਦਾਤਾ ਹਾਂ। ਸਾਨੂੰ ਕੁਝ ਦਰਕਾਰ ਨਹੀਂ। ਇਹ ਮਕਾਨ ਆਦਿ ਵੀ ਤੁਸੀਂ ਬੱਚਿਆਂ ਦੇ ਲਈ ਬਣਾਉਂਦੇ ਹਨ ਨਾ। ਸ਼ਿਵਬਾਬਾ ਤਾਂ ਤੁਹਾਨੂੰ ਹੀਰੇ ਵਰਗਾ ਬਣਾਉਣ ਆਏ ਹਨ। ਤੁਸੀਂ ਜੇ ਕੁਝ ਕਰਦੇ ਹੋ ਉਹ ਤੁਹਾਡੇ ਹੀ ਕੰਮ ਵਿੱਚ ਆਉਂਦਾ ਹੈ। ਇਹ ਕੋਈ ਗੁਰੂ ਨਹੀਂ ਹੈ ਜੋ ਚੇਲਾ ਆਦਿ ਬਣਾਵੇ, ਮਕਾਨ ਬੱਚੇ ਹੀ ਬਣਾਉਂਦੇ ਹਨ ਆਪਣੇ ਰਹਿਣ ਦੇ ਲਈ। ਹਾਂ, ਬਣਾਉਣ ਵਾਲੇ ਜਦ ਆਉਂਦੇ ਹਨ ਤਾਂ ਖਾਤਰੀ ਕੀਤੀ ਜਾਂਦੀ ਹੈ ਕਿ ਤੁਸੀਂ ਉੱਪਰ ਵਿੱਚ ਨਵੇਂ ਮਕਾਨ ਵਿੱਚ ਜਾਕੇ ਰਹੋ। ਕੋਈ ਤਾਂ ਕਹਿੰਦੇ ਹਨ ਨਵੇਂ ਮਕਾਨ ਵਿੱਚ ਕਿਉਂ ਰਹੀਏ, ਸਾਨੂੰ ਤਾਂ ਪੁਰਾਣਾ ਹੀ ਚੰਗਾ ਲੱਗਦਾ ਹੈ। ਜਿਵੇਂ ਆਪ ਰਹਿੰਦੇ ਹੋ, ਅਸੀਂ ਵੀ ਰਹਾਂਗੇ। ਸਾਨੂੰ ਕੋਈ ਅਹੰਕਾਰ ਨਹੀਂ ਹੈ ਕਿ ਮੈਂ ਦਾਤਾ ਹਾਂ। ਬਾਪਦਾਦਾ ਹੀ ਨਹੀਂ ਰਹਿੰਦੇ ਤਾਂ ਮੈਂ ਕਿਉਂ ਰਹਾਂ? ਸਾਨੂੰ ਵੀ ਆਪਣੇ ਨਾਲ ਰੱਖੋ। ਜਿੰਨਾ ਤੁਹਾਡੇ ਨਜ਼ਦੀਕ ਹੋਵਾਂਗੇ ਉੰਨਾ ਚੰਗਾ ਹੈ।

ਬਾਪ ਸਮਝਾਉਂਦੇ ਹਨ ਜਿੰਨਾ ਪੁਰਸ਼ਾਰਥ ਕਰੋਗੇ ਤਾਂ ਸੁੱਖਧਾਮ ਵਿੱਚ ਉੱਚ ਪਦ ਪਾਉਣਗੇ। ਸ੍ਰਰਗ ਵਿੱਚ ਤਾਂ ਸਭ ਜਾਣਗੇ ਨਾ। ਭਾਰਤਵਾਸੀ ਜਾਣਦੇ ਹਨ ਭਾਰਤ ਪੁੰਨ ਆਤਮਾਵਾਂ ਦੀ ਦੁਨੀਆਂ ਸੀ, ਪਾਪ ਦਾ ਨਾਮ ਨਹੀਂ ਸੀ। ਹੁਣ ਤਾਂ ਪਾਪ ਆਤਮਾ ਬਣ ਗਏ ਹਾਂ। ਇਹ ਹੈ ਰਾਵਣ ਰਾਜ। ਸਤਯੁਗ ਵਿੱਚ ਰਾਵਣ ਹੁੰਦਾ ਨਹੀਂ। ਰਾਵਣ ਰਾਜ ਹੁੰਦਾ ਹੀ ਹੈ ਅਧਾਕਲਪ ਬਾਦ। ਬਾਪ ਇੰਨਾ ਸਮਝਾਉਂਦੇ ਹਨ ਤਾਂ ਵੀ ਸਮਝਦੇ ਨਹੀਂ। ਕਲਪ - ਕਲਪ ਇਵੇਂ ਹੁੰਦਾ ਆਇਆ ਹੈ। ਨਵੀਂ ਗੱਲ ਨਹੀਂ। ਤੁਸੀਂ ਪ੍ਰਦਰਸ਼ਨੀਆਂ ਕਰਦੇ ਹੋ, ਕਿੰਨੇ ਢੇਰ ਆਉਂਦੇ ਹਨ। ਪੂਜਾ ਤਾਂ ਬਹੁਤ ਬਣੇਗੀ। ਹੀਰੇ ਵਰਗਾ ਬਣਨ ਵਿੱਚ ਤਾਂ ਟਾਈਮ ਲੱਗਦਾ ਹੈ। ਪੂਜਾ ਬਣ ਜਾਵੇ ਉਹ ਵੀ ਚੰਗਾ ਹੈ। ਹੁਣ ਹੈ ਹੀ ਕਿਆਮਤ ਦਾ ਸਮੇਂ। ਸਭ ਦਾ ਹਿਸਾਬ - ਕਿਤਾਬ ਚੁਕਤੁ ਹੁੰਦਾ ਹੈ। 8 ਦੀ ਮਾਲਾ ਜੇ ਬਣੀ ਹੋਈ ਹੈ ਪਾਸ ਵਿੱਚ ਆਨਰ ਦੀ। 8 ਦਾਨੇ ਹੀ ਨੰਬਰਵਨ ਵਿੱਚ ਜਾਂਦੇ ਹਨ, ਜਿਨ੍ਹਾਂ ਨੂੰ ਜਰਾ ਵੀ ਸਜਾ ਨਹੀਂ ਮਿਲਦੀ ਹੈ। ਕਰਮਾਤੀਤ ਅਵਸਥਾ ਨੂੰ ਪਾ ਲੈਂਦੇ ਹਨ। ਫਿਰ ਹੈ 108, ਨੰਬਰਵਾਰ ਤਾਂ ਕਹਾਂਗੇ ਨਾ। ਇਹ ਬਣਿਆ - ਬਣਾਇਆ ਅਨਾਦਿ ਡਰਾਮਾ ਹੈ, ਜਿਸ ਨੂੰ ਸਾਕਸ਼ੀ ਹੋਕੇ ਵੇਖਦੇ ਹਨ ਕਿ ਕੌਣ ਚੰਗਾ ਪੁਰਸ਼ਾਰਥ ਕਰਦੇ ਹਨ? ਕੋਈ - ਕੋਈ ਬੱਚੇ ਪਿੱਛੇ ਆਏ ਹਨ, ਸ਼੍ਰੀਮਤ ਤੇ ਚੱਲਦੇ ਰਹਿੰਦੇ ਹਨ। ਇਵੇਂ ਹੀ ਸ਼੍ਰੀਮਤ ਤੇ ਚੱਲਦੇ ਰਹਿਣ ਤਾਂ ਪਾਸ ਵਿੱਚ ਆਨਰ ਬਣ 8 ਦੀ ਮਾਲਾ ਵਿੱਚ ਆ ਸਕਦੇ ਹਨ। ਹਾਂ, ਚੱਲਦੇ - ਚੱਲਦੇ ਕਦੀ ਗ੍ਰਹਿਚਾਰੀ ਵੀ ਆ ਜਾਂਦੀ ਹੈ। ਇਹ ਉਤਰਾਈ - ਚੜ੍ਹਾਈ ਸਭ ਦੇ ਅੱਗੇ ਆਉਂਦੀ ਹੈ। ਇਹ ਕਮਾਈ ਹੈ। ਕਦੀ ਬਹੁਤ ਖੁਸ਼ੀ ਵਿੱਚ ਰਹਿਣਗੇ, ਕਦੀ ਘੱਟ। ਮਾਇਆ ਦਾ ਤੁਫ਼ਾਨ ਅਤੇ ਕੁਸੰਗ ਪਿੱਛੇ ਹਟਾ ਦਿੰਦਾ ਹਨ। ਖੁਸ਼ੀ ਗੰਮ ਹੋ ਜਾਂਦੀ ਹੈ। ਗਾਇਆ ਵੀ ਹੋਇਆ ਹੈ ਸੰਗ ਤਾਰੇ ਕੁਸੰਗ ਬੋਰੇ। ਹੁਣ ਰਾਵਣ ਦਾ ਸੰਗ ਬੋਰੇ, ਰਾਮ ਦਾ ਸੰਗ ਤਾਰੇ। ਰਾਵਣ ਦੀ ਮੱਤ ਤੋਂ ਇਵੇਂ ਬਣੇ ਹਨ। ਦੇਵਤਾ ਵੀ ਵਾਮਮਾਰਗ ਵਿੱਚ ਜਾਂਦੇ ਹਨ। ਉਨ੍ਹਾਂ ਦੇ ਚਿੱਤਰ ਕਿਵੇਂ ਗੰਦੇ ਵਖਾਉਂਦੇ ਹਨ। ਇਹ ਨਿਸ਼ਾਨੀ ਹੈ ਵਾਮ ਮਾਰਗ ਵਿੱਚ ਜਾਣ ਦੀ। ਭਾਰਤ ਵਿੱਚ ਹੀ ਰਾਮ ਰਾਜ ਸੀ, ਭਾਰਤ ਵਿੱਚ ਹੀ ਹੁਣ ਰਾਵਣ ਰਾਜ ਹੈ। ਰਾਵਣ ਰਾਜ ਵਿੱਚ 100 ਪਰਸੈਂਟ ਦੁੱਖੀ ਬਣ ਜਾਂਦੇ ਹਨ। ਇਹ ਖੇਡ ਹੈ। ਇਹ ਨਾਲੇਜ ਕਿਸੇ ਨੂੰ ਵੀ ਸਮਝਾਉਣਾ ਕਿੰਨਾ ਸਹਿਜ ਹੈ।

(ਇੱਕ ਨਰਸ ਬਾਬਾ ਦੇ ਸਾਹਮਣੇ ਬੈਠੀ ਹੈ) ਬਾਬਾ ਇਸ ਬੱਚੀ ਨੂੰ ਕਹਿੰਦੇ ਹਨ ਤੁਸੀਂ ਨਰਸ ਹੋ, ਉਹ ਸਰਵਿਸ ਵੀ ਕਰਦੀ ਰਹੇ, ਨਾਲ - ਨਾਲ ਤੁਸੀਂ ਇਹ ਸਰਵਿਸ ਵੀ ਕਰ ਸਕਦੀ ਹੋ। ਪੈਸੈਂਟ ਨੂੰ ਵੀ ਇਹ ਗਿਆਨ ਸੁਣਾਉਂਦੀ ਰਹੇ ਕਿ ਬਾਪ ਨੂੰ ਯਾਦ ਕਰੋ ਤਾਂ ਵਿਕਰਮ ਵਿਨਾਸ਼ ਹੋਣਗੇ, ਫਿਰ 21 ਜਨਮਾਂ ਦੇ ਲਈ ਤੁਸੀਂ ਰੋਗੀ ਨਹੀਂ ਬਣੋਗੇ। ਯੋਗ ਨਾਲ ਹੀ ਹੈਲਥ ਅਤੇ ਇਸ 84 ਦੇ ਚੱਕਰ ਨੂੰ ਜਾਣਨ ਨਾਲ ਵੈਲਥ ਮਿਲਦੀ ਹੈ। ਤੁਸੀਂ ਤਾਂ ਬਹੁਤ ਸਰਵਿਸ ਕਰ ਸਕਦੀ ਹੋ, ਬਹੁਤਿਆਂ ਦਾ ਕਲਿਆਣ ਕਰੋਗੀ। ਪੈਸਾ ਵੀ ਜੇ ਮਿਲੇਗਾ ਉਹ ਇਸ ਰੂਹਾਨੀ ਸੇਵਾ ਵਿੱਚ ਲਗਾਏਗੀ। ਵਾਸਤਵ ਵਿੱਚ ਤੁਸੀਂ ਵੀ ਸਭ ਨਰਸੇਸ ਹੋ ਨਾ। ਛੀ - ਛੀ ਗੰਦੇ ਮਨੁੱਖਾਂ ਨੂੰ ਦੇਵਤਾ ਬਣਾਉਣਾ - ਇਹ ਨਰਸ ਸਮਾਨ ਸੇਵਾ ਹੋਈ ਨਾ। ਬਾਪ ਵੀ ਕਹਿੰਦੇ ਹਨ ਮੈਨੂੰ ਪਤਿਤ ਮਨੁੱਖ ਬੁਲਾਉਂਦੇ ਹਨ। ਕਿ ਆਕੇ ਪਾਵਨ ਬਣਾਓ। ਤੁਸੀਂ ਵੀ ਰੋਗੀਆਂ ਦੀ ਇਹ ਸੇਵਾ ਕਰੋ, ਤੁਸੀਂ ਤੇ ਕੁਰਬਾਨ ਜਾਓਗੇ। ਤੁਹਾਡੇ ਦੁਆਰਾ ਸਾਕਸ਼ਾਤਕਰ ਵੀ ਹੋ ਸਕਦਾ ਹੈ। ਜੇ ਯੋਗਯੁਕਤ ਹੋ ਤਾਂ ਵੱਡੇ - ਵੱਡੇ ਸਰਜਨ ਆਦਿ ਸਭ ਤੁਹਾਡੇ ਚਰਨਾਂ ਵਿੱਚ ਆਕੇ ਪੈਂਦੇ ਹਨ। ਤੁਸੀਂ ਕਰਕੇ ਵੇਖੋ। ਇੱਥੇ ਬੱਦਲ ਆਉਂਦੇ ਹਨ ਰਿਫ਼੍ਰੇਸ਼ ਹੋਣ। ਫਿਰ ਜਾਕੇ ਵਰਸ਼ਾ ਕਰ ਦੂਜਿਆਂ ਨੂੰ ਰਿਫ਼੍ਰੇਸ਼ ਕਰਨਗੇ। ਕਈ ਬੱਚਿਆਂ ਨੂੰ ਇਹ ਵੀ ਪਤਾ ਨਹੀਂ ਰਹਿੰਦਾ ਹੈ ਕਿ ਬਰਸਾਤ ਕਿੱਥੋਂ ਆਉਂਦੀ ਹੈ? ਸਮਝਦੇ ਹਨ ਇੰਦ੍ਰ ਵਰਸ਼ਾ ਕਰਦੇ ਹਨ। ਸਮਝਦੇ ਹਨ ਇੰਦਰ ਬਾਰਿਸ਼ ਕਰਦੇ ਹਨ। ਇੰਦਰਧਨੁਸ਼ ਕਹਿੰਦੇ ਹਨ ਨਾ। ਸ਼ਾਸਤਰਾਂ ਵਿੱਚ ਤਾਂ ਕਿੰਨੀਆਂ ਗੱਲਾਂ ਲਿੱਖ ਦਿੱਤੀਆਂ ਹਨ। ਬਾਪ ਕਹਿੰਦੇ ਹਨ ਇਹ ਫਿਰ ਵੀ ਹੋਵੇਗਾ, ਡਰਾਮਾ ਵਿੱਚ ਜੇ ਨੂੰਧ ਹੈ। ਅਸੀਂ ਕਿਸੇ ਦੀ ਗਲਾਨੀ ਨਹੀਂ ਕਰਦੇ ਹਾਂ, ਇਹ ਤਾਂ ਬਣਾ - ਬਣਾਇਆ ਅਨਾਦਿ ਡਰਾਮਾ ਹੈ। ਸਮਝਾਇਆ ਜਾਂਦਾ ਹੈ ਕਿ ਇਹ ਭਗਤੀ ਮਾਰਗ ਹੈ। ਕਹਿੰਦੇ ਵੀ ਹਨ ਗਿਆਨ, ਭਗਤੀ, ਵੈਰਾਗ। ਤੁਸੀਂ ਬੱਚਿਆਂ ਨੂੰ ਇਸ ਪੁਰਾਣੀ ਦੁਨੀਆਂ ਤੋਂ ਵੈਰਾਗ ਹੈ। ਤੁਸੀਂ ਮੁਏ ਮਰ ਗਈ ਦੁਨੀਆਂ। ਆਤਮਾ ਸ਼ਰੀਰ ਤੋਂ ਵੱਖ ਹੋ ਗਈ ਤਾਂ ਦੁਨੀਆਂ ਹੀ ਖਲਾਸ।

ਬਾਪ ਬੱਚਿਆਂ ਨੂੰ ਸਮਝਾਉਂਦੇ ਹਨ - ਮਿੱਠੇ ਬੱਚੇ, ਪੜ੍ਹਾਈ ਵਿੱਚ ਗਫ਼ਲਤ ਨਾ ਕਰੋ। ਸਾਰਾ ਮਦਾਰ ਪੜ੍ਹਾਈ ਤੇ ਹੈ। ਬੈਰਿਸਟਰ ਕੋਈ ਤਾਂ ਇੱਕ ਲੱਖ ਰੁਪਿਆ ਕਮਾਉਂਦੇ ਹਨ ਅਤੇ ਕੋਈ ਬੈਰਿਸਟਰ ਨੂੰ ਪਾਉਣ ਦੇ ਲਈ ਕੋਟ ਵੀ ਨਹੀਂ ਹੋਵੇਗਾ। ਪੜ੍ਹਾਈ ਤੇ ਸਾਰਾ ਮਦਾਰ ਹੈ।

ਇਹ ਪੜ੍ਹਾਈ ਤਾਂ ਬਹੁਤ ਸਹਿਜ ਹੈ। ਸਵਦਰਸ਼ਨ ਚੱਕਰਧਾਰੀ ਬਣਨਾ ਹੈ ਅਰਥਾਤ ਆਪਣੇ 84 ਜਨਮਾਂ ਦੇ ਆਦਿ - ਮੱਧ - ਅੰਤ ਨੂੰ ਜਾਣਨਾ ਹੈ। ਹੁਣ ਇਸ ਸਾਰੇ ਝਾੜ ਦੀ ਜੜ੍ਹਜੜੀਭੂਤ ਅਵਸਥਾ ਹੈ, ਫਾਉਂਡੇਸ਼ਨ ਹੈ ਨਹੀਂ। ਬਾਕੀ ਸਾਰਾ ਝਾੜ ਖੜਾ ਹੈ। ਵੈਸੇ ਇਹ ਆਦਿ ਸਨਾਤਨ ਦੇਵੀ - ਦੇਵਤਾ ਧਰਮ ਜੋ ਸੀ, ਬੁਰ ਸੀ, ਉਹ ਹੁਣ ਹੈ ਨਹੀਂ। ਧਰਮ ਕ੍ਰਿਸ਼ਟ, ਕਰਮ ਕ੍ਰਿਸ਼ਟ ਬਣ ਗਏ ਹਨ। ਮਨੁੱਖ ਕਿਸੇ ਨੂੰ ਸਦਗਤੀ ਦੇ ਨਹੀਂ ਸਕਦੇ ਹਨ। ਬਾਪ ਬੈਠ ਇਹ ਸਭ ਗੱਲਾਂ ਸਮਝਾਉਂਦੇ ਹਨ, ਤੁਸੀਂ ਹਮੇਸ਼ਾ ਦੇ ਲਈ ਸੁਖੀ ਬਣ ਜਾਂਦੇ ਹੋ। ਕਦੀ ਅਕਾਲੇ ਮ੍ਰਿਤੂ ਨਹੀਂ ਹੋਵੇਗੀ। ਫਲਾਣਾ ਮਰ ਗਿਆ, ਇਹ ਅੱਖਰ ਉੱਥੇ ਹੁੰਦਾ ਨਹੀਂ। ਤਾਂ ਬਾਪ ਰਾਏ ਦਿੰਦੇ ਹਨ, ਬਹੁਤਿਆਂ ਨੂੰ ਰਸਤਾ ਦੱਸਣਗੇ ਤਾਂ ਉਹ ਤੁਹਾਡੇ ਤੇ ਕੁਰਬਾਨ ਹੋ ਜਾਣਗੇ। ਕਿਸੇ ਨੂੰ ਸਾਕਸ਼ਾਤਕਰ ਵੀ ਹੋ ਸਕਦਾ ਹੈ। ਸਾਕਸ਼ਾਤਕਰ ਸਿਰਫ਼ ਏਮ ਆਬਜੈਕਟ ਹੈ। ਉਸਦੇ ਲਈ ਪੜ੍ਹਨਾ ਤਾਂ ਪਵੇ ਨਾ। ਪੜ੍ਹਨ ਬਗ਼ੈਰ ਥੋੜੀ ਬੈਰਿਸਟਰ ਬਣ ਜਾਣਗੇ। ਇਵੇਂ ਨਹੀਂ ਕਿ ਸਾਕਸ਼ਾਤਕਰ ਹੋਇਆ ਮਤਲਬ ਮੁਕਤ ਹੋਇਆ, ਮੀਰਾ ਨੂੰ ਸਾਕਸ਼ਾਤਕਰ ਹੋਇਆ, ਇਵੇਂ ਨਹੀਂ ਕਿ ਕ੍ਰਿਸ਼ਨਪੁਰੀ ਵਿੱਚ ਚਲੀ ਗਈ। ਨੈਧਾ ਭਗਤੀ ਕਰਨ ਨਾਲ ਸਾਕਸ਼ਾਤਕਰ ਹੁੰਦਾ ਹੈ। ਇੱਥੇ ਫਿਰ ਹੈ ਨੈਧਾ ਯਾਦ। ਸੰਨਿਆਸੀ ਫਿਰ ਬ੍ਰਹਮਾ ਗਿਆਨੀ, ਤੱਤਵ ਗਿਆਨ ਬਣ ਜਾਂਦੇ ਹਨ। ਬਸ, ਬ੍ਰਹਮ ਵਿੱਚ ਲੀਨ ਹੋਣਾ ਹੈ। ਹੁਣ ਬ੍ਰਹਮ ਤਾਂ ਪਰਮਾਤਮਾ ਨਹੀਂ ਹੈ।

ਹੁਣ ਬਾਪ ਸਮਝਾਉਂਦੇ ਹਨ ਆਪਣਾ ਧੰਧਾ ਆਦਿ ਸਰੀਰ ਨਿਰਵਾਹ ਦੇ ਲਈ ਭਾਵੇਂ ਕਰੋ ਪਰ ਆਪਣੇ ਨੂੰ ਟ੍ਰਸਟੀ ਸਮਝਕੇ, ਤਾਂ ਉੱਚ ਪਦ ਮਿਲੇਗਾ। ਫਿਰ ਮਮੱਤਵ ਮਿੱਟ ਜਾਵੇਗਾ। ਇਹ ਬਾਬਾ ਲੈਕੇ ਕੀ ਕਰਨਗੇ? ਇਨ੍ਹਾਂ ਨੇ ਤਾਂ ਸਭ ਕੁਝ ਛੱਡਿਆ ਨਾ। ਘਰਬਾਰ ਅਤੇ ਮਹਿਲ ਆਦਿ ਤਾਂ ਬਣਨਾ ਨਹੀਂ ਹੈ। ਇਹ ਮਕਾਨ ਬਣਾਉਂਦੇ ਹਨ ਕਿਉਂਕਿ ਢੇਰ ਬੱਚੇ ਆਉਣਗੇ। ਆਬੂਰੇਡ ਤੋਂ ਇੱਥੇ ਤੱਕ ਕਿਉਂ (ਲਾਈਨ) ਲੱਗ ਜਾਏਗੀ। ਤੁਹਾਡਾ ਹੁਣ ਪ੍ਰਭਾਵ ਨਿਕਲੇ ਤਾਂ ਮੱਥਾ ਹੀ ਖਰਾਬ ਕਰ ਦੇਣ। ਵੱਡੇ ਆਦਮੀ ਆਉਂਦੇ ਹਨ ਤਾਂ ਭੀੜ ਹੋ ਜਾਂਦੀ ਹੈ। ਤੁਹਾਡਾ ਪ੍ਰਭਾਵ ਪਿਛਾੜੀ ਵਿੱਚ ਨਿਕਲਣਾ ਹੈ, ਹੁਣ ਨਹੀਂ। ਬਾਪ ਨੂੰ ਯਾਦ ਕਰਨ ਦਾ ਅਭਿਆਸ ਕਰਨਾ ਹੈ ਤਾਂ ਜੋ ਪਾਪ ਕੱਟ ਜਾਣ। ਇਵੇਂ ਯਾਦ ਵਿੱਚ ਸਰੀਰ ਛੱਡਣਾ ਹੈ। ਸਤਯੁਗ ਵਿੱਚ ਸਰੀਰ ਛੱਡਣਗੇ, ਸਮਝਣਗੇ ਇੱਕ ਛੱਡ, ਦੂਜਾ ਨਵਾਂ ਲੈਣਗੇ। ਇੱਥੇ ਤਾਂ ਦੇਹ - ਅਭਿਮਾਨ ਕਿੰਨਾ ਰਹਿੰਦਾ ਹੈ। ਫਰਕ ਹੈ ਨਾ। ਇਹ ਸਭ ਗੱਲਾਂ ਨੇਟ ਕਰਨੀਆਂ ਅਤੇ ਕਰਾਉਣੀਆਂ ਹਨ। ਹੋਰਾਂ ਨੂੰ ਵੀ ਆਪ ਸਮਾਨ ਹੀਰੇ ਵਰਗਾ ਬਣਾਉਣਾ ਪਵੇ। ਜਿੰਨਾ ਪੁਰਸ਼ਾਰਥ ਕਰਨਗੇ, ਉੰਨਾ ਉੱਚ ਪਦ ਪਾਉਣਗੇ। ਇਹ ਬਾਪ ਸਮਝਾਉਂਦੇ ਹਨ, ਇਹ ਕੋਈ ਸਾਧੂ - ਮਹਾਤਮਾ ਨਹੀਂ ਹੈ।

ਇਹ ਗਿਆਨ ਬਹੁਤ ਮਜ਼ੇ ਦਾ ਹੈ, ਇਸ ਨੂੰ ਚੰਗੀ ਰੀਤੀ ਧਾਰਨ ਕਰਨਾ ਹੈ। ਇਵੇਂ ਨਹੀਂ, ਬਾਪ ਤੋਂ ਸੁਣਿਆ ਫਿਰ ਇੱਥੇ ਦੇ ਇੱਥੇ ਰਹੋ। ਗੀਤ ਵਿੱਚ ਵੀ ਸੁਣਿਆ ਨਾ, ਕਹਿੰਦੇ ਹਨ ਨਾਲ ਲੈ ਜਾਓ। ਤੁਸੀਂ ਇਨ੍ਹਾਂ ਗੱਲਾਂ ਨੂੰ ਅੱਗੇ ਨਹੀਂ ਸਮਝਦੇ ਸੀ, ਹੁਣ ਬਾਪ ਨੇ ਸਮਝਾਇਆ ਹੈ ਤੱਦ ਸਮਝਦੇ ਹੋ। ਅੱਛਾ!

ਮਿੱਠੇ- ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੋਰਨਿੰਗ। ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

ਧਾਰਨਾ ਲਈ ਮੁੱਖ ਸਾਰ:-

1. ਪੜ੍ਹਾਈ ਵਿੱਚ ਕਦੀ ਗਫ਼ਲਤ ਨਹੀਂ ਕਰਨਾ ਹੈ। ਸਵਦਰਸ਼ਨ ਚੱਕਰਧਾਰੀ ਬਣ ਕੇ ਰਹਿਣਾ ਹੈ। ਹੀਰੇ ਵਰਗਾ ਬਣਨ ਦੀ ਸੇਵਾ ਕਰਨੀ ਹੈ।
2. ਸੱਚੀ ਕਮਾਈ ਕਰਨੀ ਅਤੇ ਕਰਾਉਣੀ ਹੈ। ਆਪਣੀ ਪੁਰਾਣੀ ਸਭ ਚੀਜ਼ਾਂ ਐਕਸਚੇਂਜ ਕਰਨੀ ਹੈ। ਕੁਸੰਗ ਤੋਂ ਆਪਣੀ ਸੰਭਾਲ ਕਰਨੀ ਹੈ।

ਵਰਦਾਨ:- ਸੱਚੇ ਆਤਮਿਕ ਸਨੇਹ ਦੀ ਅਨੁਭੂਤੀ ਕਰਾਉਣ ਵਾਲੇ ਮਾਸਟਰ ਸਨੇਹ ਦੇ ਸਾਗਰ ਭਵ :
ਜਿਵੇਂ ਸਾਗਰ ਦੇ ਕਿਨਾਰੇ ਜਾਂਦੇ ਹਨ ਤਾਂ ਸ਼ੀਤਲਤਾ ਦਾ ਅਨੁਭਵ ਹੁੰਦਾ ਹੈ ਇਵੇਂ ਤੁਸੀਂ ਬੱਚੇ ਮਾਸਟਰ ਸਨੇਹ ਦੇ ਸਾਗਰ ਬਣੋ ਤਾਂ ਜੋ ਵੀ ਆਤਮਾ ਤੁਹਾਡੇ ਸਾਹਮਣੇ ਆਏ ਉਹ ਅਨੁਭਵ ਕਰੇ ਕਿ ਮਾਸਟਰ ਸਾਗਰ ਦੀ ਲਹਿਰਾਂ ਸਨੇਹ ਦੀ ਅਨੁਭੂਤੀ ਕਰ ਰਹੀ ਹੈ ਕਿਉਂਕਿ ਅੱਜ ਦੀ ਦੁਨੀਆਂ ਸੱਚੇ ਆਤਮਿਕ ਸਨੇਹ ਦੀ ਭੁੱਖੀ ਹੈ। ਸਵਾਰਥੀ ਸਨੇਹ ਵੇਖ - ਵੇਖ ਉਸ ਸਨੇਹ ਤੋਂ ਦਿਲ ਉਪਰਾਮ ਹੋ ਗਈ ਹੈ ਇਸਲਈ ਆਤਮਿਕ ਸਨੇਹ ਦੀ ਥੋੜੀ ਸੀ ਘੜੀਆਂ ਦੀ ਅਨੁਭੂਤੀ ਨੂੰ ਜੀਵਨ ਦਾ ਸਹਾਰਾ ਸਮਝਣਗੇ।

ਸਲੋਗਨ:- ਗਿਆਨ ਧਨ ਤੋਂ ਭਰਪੂਰ ਰਹੋ ਤਾਂ ਸਥੂਲ ਧਨ ਦੀ ਪ੍ਰਾਪਤੀ ਸਵਤ: ਹੁੰਦੀ ਰਹੇਗੀ।

“ ਅਵਿਯਕਤ ਸਥਿਤੀ ਦਾ ਅਨੁਭਵ ਕਰਨ ਦੇ ਲਈ ਵਿਸ਼ੇਸ਼ ਹੋਮਵਰਕ ”

ਆਪਣੇ ਹਰ ਸੰਕਲਪ ਨੂੰ ਹਰ ਕੰਮ ਨੂੰ ਅਵਿਯਕਤ ਬਲ ਨਾਲ ਅਵਿਯਕਤ ਰੂਪ ਦੁਆਰਾ ਵੈਰੀਫਾਈ ਕਰਾਉਣਾ ਹੈ। ਬਾਪਦਾਦਾ ਨੂੰ ਅਵਿਯਕਤ ਰੂਪ ਨਾਲ ਹਮੇਸ਼ਾ ਸਮੁੱਖ ਅਤੇ ਨਾਲ ਰੱਖ ਕੇ ਹਰ ਸੰਕਲਪ, ਹਰ ਕੰਮ ਕਰਨਾ ਹੈ। “ਸਾਥੀ” ਅਤੇ “ਸਾਥ” ਦੇ ਅਨੁਭਵ ਨਾਲ ਬਾਪ ਸਮਾਨ ਸਾਕਸ਼ੀ ਅਰਥਾਤ ਨਿਆਰਾ ਅਤੇ ਪਿਆਰਾ ਬਣਨਾ ਹੈ।